

ஓம் நமோ பகவதே ஸ்ரீரமணாய

#### 4. அடிச்சார்ந்தார்

(கலிவிருத்தம்)

\*பண்: குறிஞ்சி (சுருட்டி)

திருச்சிற்றம்பலம்

\*கற்றாங் கெரியோம்பி - என்னும் தேவாரப் பண்.

Devaram

கோயில் (Sambandar)

கற்றாங் கெரியோம்பிக் கலியை வாராமே

செற்றார் வாழ்தில்லைச் சிற்றம் பலமேய

முற்றா வெண்டிங்கண் முதல்வன் பாதமே

பற்றா நின்றாரைப் பற்றா பாவமே.

சீகாழியினின்றும் புகலிவேந்தர் , அடியார்களும் , திருநீல கண்ட யாழ்ப்பாணரும் சிவபாத இருதயரும் உடன்வரத் தில்லை செல்லத் திருவுளங்கொண்டார்கள் . அவர்கள் அனைவரும் கொள்ளிடத்தைக் கடந்தார்கள் . தில்லையின் தெற்குவீதியணுகினார்கள் . தில்லை வாழந்தணர்கள் சிரபுரப் பிள்ளையாரை எதிர் கொண்டு அழைக்க , நகரை அலங்கரித்து மங்கள வாத்தியங்கள் முழங்க ஊர்ப்புறத்தே வந்து , அழைத்துச் சென்றனர் . பிள்ளையார் திருவீதியைத் தொழுதனர் . எழுநிலைக் கோபுரத்தையும் வணங்கினர் . திருமுன்றில் திருமாளிகையை யும் வலம்வந்து வணங்கிக் கொண்டு உட்புகுந்து திருவணுக்கன் திருவாயிலை அடைந்தார்கள் . சிந்தையில் ஆர்வம் பெருகிற்று . கண்கள் ஆனந்த பாஷ்பம் பொழிந்தன . செங்கை சிர மீது ஏறிக் குவிந்தது . இவ்வாறு உருகிய அன்பினராய் உட்புகுந்தார் . இறைவன் தமக்களித்த சிவஞானமேயான திருவம் பலத்தையும் , அந்த ஞானத்தால் விளைந்த ஆனந்தமாகிய கூத்தப் பெருமானையும் கண்ணார்க்கண்டு கும்பிட்டார் . ஆனந்தக் கூத்தருக்கு உரிமையான தனிச் சிறப்பினை யுடைய தில்லை வாழந்தணரை முன் வைத்து `கற்றாங் கெரி யோம்பி` என்னும் இப்பதிகத்தை ஏழிசையும் ஓங்க எடுத்தார் . திருக்கடைக்காப்பும் முடித்து , ஊனையும் உயிரையும் உருக்கும் ஒப்பற்ற கூத்தை வெட்ட வெளியிற் கண்டு திளைத்து , சிவானந்தப் பேறமுதுண்ட பிள்ளையார் ஆனந்தமேலீட்டால் அழுதார் .

## Ramana Sannidhi Murai

1137. பல்லோர் முனிவெய்தப் பயனில் அவைசொல்லும்  
புல்லோர் அறியாத புகழ்சால் செழுஞ்சோணைக்  
கொல்லா நலஞ்சான்ற குணவேங் கடநாத  
நல்லான் அடியேத்த வல்லார் நல்லாரே. 1

1138. கருமா யங்கொண்ட களவின் மிகவல்ல  
திருமால் அறியாமெய்த் திறஞ்சால் செழுஞ்சோணைக்  
குருமார் தமக்கெல்லாம் குருவேங் கடநாதப்  
பெருமான் அடியேத்தப் பெறுவார் பெரியாரே. 2

1139. குறியாது ஒன்றேயும் குறியார் குறிப்பின்கண்  
பிறியாது எஞ்ஞான்றும் பிறங்குஞ் செழுஞ்சோணைச்  
செறிவார் தரிசிக்கும் திருவேங் கடநாத  
அறிவோன் அடியேத்த அறிவார் அறிவாரே. 3

திருச்சிற்றம்பலம்